

राज्यात हरित एकात्मिक डेटा सेंटर
पार्कस स्थापित करण्याबाबतच्या
दिनांक ०९.१०.२०२४ रोजीच्या
शासन निर्णयामध्ये सुधारणा
करणेबाबत...

महाराष्ट्र शासन
उद्योग, ऊर्जा, कामगार व खनिकर्म विभाग,
शासन निर्णय क्रमांक- मातंथो-२०२६/प्र.क्र.३३/उद्योग-८,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक :- ०९ जून, २०२६

वाचा:-

१. शासन निर्णय क्र.- मातंथो-२०२३/प्र.क्र.१७०/उद्योग-२, दिनांक २७.०६.२०२४
२. शासन निर्णय क्र.- मातंथो-२०२४/प्र.क्र.१३८/उद्योग-२, दिनांक ०९.१०.२०२४
३. मा.मंत्रिमंडळ उपसमितीच्या दि.२२.०४.२०२६ रोजीच्या बैठकीचे इतिवृत्त.

प्रस्तावना :-

राज्याचे नवीन माहिती तंत्रज्ञान व माहिती तंत्रज्ञान सहाय्यभूत सेवा धोरण-२०२३ मध्ये अंशतः सुधारणा करून मुंबई व नवी मुंबई परीसरात (MMR Region) तीन (३) हरित एकात्मिक हरित डेटा सेंटर पार्क उभारून त्यांना प्रोत्साहने अनुज्ञेय करण्याचा निर्णय दि.०९.१०.२०२४ च्या शासन निर्णयान्वये घेण्यात आला आहे. सदर धोरणांतर्गत मुंबई व नवी मुंबई क्षेत्रात स्थापित होणाऱ्या ३ हरित एकात्मिक डेटा सेंटर पार्क ज्याची क्षमता ५०० मेगा वॉट (MW) व गुंतवणूक किमान रुपये ३०,००० कोटी असा निकष विहित करण्यात आला आहे.

मुंबई व नवी मुंबई परीसरात (MMR Region) तीन (३) हरित एकात्मिक हरित डेटा सेंटर पार्क उभारून विकसित महाराष्ट्र-२०४७ या उपक्रमाद्वारे निर्धारित केल्यानुसार सन २०४७ पर्यंत हरित ऊर्जेवर आधारित ३० ते ४० गिगावॉट क्षमतेचे डेटा सेंटर्स विकसित करण्याचे उद्दिष्ट साध्य होणार नाही. त्यामुळे एकात्मिक हरित डेटा सेंटर पार्कची संख्या वाढविणे आवश्यक आहे. तसेच राज्यात एकात्मिक हरित डेटा सेंटर पार्कच्या माध्यमातून होणारी गुंतवणूक व रोजगारनिर्मिती आणि राज्यात स्थापित होणाऱ्या एकात्मिक डेटा सेंटर पार्क स्थापित करण्यात येणाऱ्या अडचणी विचारात घेऊन, दि.०९.१०.२०२४ च्या शासन निर्णयामध्ये सुधारणा करण्याचा तसेच प्रकरणपरत्वे विशेष प्रोत्साहने मंजूर करण्याचा निर्णय मामंत्रिमंडळ उपसमितीच्या दि.२२.०४.२०२६ रोजी संपन्न झालेल्या बैठकीत घेण्यात आला आहे. त्यानुषंगाने दि.०९.१०.२०२४ च्या शासन निर्णयामध्ये सुधारणा करण्याची बाब शासनाच्या विचाराधीन होती.

शासन निर्णय :-

मुंबई आणि नवी मुंबई क्षेत्राला डेटा सेंटर हब म्हणून विकसित करण्याचे राज्य शासनाचा मानस असून मुंबईला “डेटा सेंटर कॅपिटल ऑफ इंडिया” बनविण्याचे उद्दिष्ट ठेऊन राज्यात स्थापित होणाऱ्या एकात्मिक डेटा सेंटर पार्क स्थापित करण्यासंबंधी येणाऱ्या अडचणी विचारात घेऊन, दि.०९.१०.२०२४ च्या शासन निर्णयामध्ये खालील सुधारणा करण्यास तसेच प्रकरणपरत्वे विशेष प्रोत्साहने मंजूर करण्यास मा.मंत्रिमंडळ उपसमितीने मान्यता दिली.

- १) विकसित महाराष्ट्र-२०४७ या कार्यक्रमांमध्ये २०४७ पर्यंत हरित ऊर्जेवर आधारित ३० ते ४० गिगावॉट क्षमतेचे डेटा सेंटर्स विकसित करण्याचे उद्दिष्ट तसेच राज्यात एकात्मिक हरित डेटा सेंटर पार्कच्या माध्यमातून राज्यात मोठ्या प्रमाणात होणारी गुंतवणूक व रोजगारनिर्मिती विचारात घेता, दि.०९.१०.२०२४ च्या शासन निर्णयातील संख्या तीन वरून वीस एवढी वाढविण्यात येत आहे.
- २) दि.०९.१०.२०२४ च्या शासन निर्णयानुसार एकात्मिक हरित डेटा सेंटर पार्क स्थापित करण्याचे धोरण हे फक्त मुंबई, नवी मुंबई व मुंबई महानगर क्षेत्रापुरते मर्यादित आहे. तथापि, सदर क्षेत्राव्यतिरिक्त राज्याच्या इतर भागात देखील एकात्मिक हरित डेटा सेंटर पार्क स्थापन करण्याचे प्रस्ताव शासनास प्राप्त झाले आहेत/होत आहेत, त्यामुळे सदर धोरणाची व्याप्ती ही मुंबई, नवी मुंबई व मुंबई महानगर क्षेत्रापुरती मर्यादित न ठेवता, राज्याच्या सर्वच भागात एकात्मिक हरित डेटा सेंटर पार्क स्थापन करण्याकरीता परवानगी देण्यात येत आहे.
- ३) हरित एकात्मिक डेटा सेंटर पार्कमध्ये मुख्य प्रक्रिया (Core Data Center Activities) करिता हरित उर्जेचा वापर १००% एवजी ५१% करण्यास परवानगी देण्यात येत आहे.
- ४) घटकाची एकात्मिक हरित डेटा सेंटर पार्कमधील गुंतवणूक जर रूपये ३०,००० कोटी असल्यास, सदर पार्ककरीता रूपये १ प्रति युनिट प्रमाणे १० वर्षासाठी वीज दर सवलत तसेच जर गुंतवणूक रूपये ६०,००० कोटी वा त्यापेक्षा अधिक असल्यास रूपये १ प्रति युनिट प्रमाणे २० वर्षासाठी वीज दर अनुदान अनुज्ञेय करण्यात येत आहे.
- ५) एकात्मिक हरित डेटा सेंटर पार्कमधील इन्क्युबेशन सेंटरकरीता २% जमीन राखीव ठेवण्याची अट रद्द करण्यात येत आहे.
- ६) एकात्मिक हरित डेटा सेंटर पार्कमध्ये फक्त विकासकाची गुंतवणूक ग्राह्य न धरता मालक (Owner), विकासक (Developer) आणि घटकांची (Units) एकत्रित गुंतवणूक ग्राह्य धरण्यास मान्यता देण्यात येत आहे.
- ७) घटकाने त्यांचे एकात्मिक हरित डेटा सेंटर पार्कमध्ये रूपये ६०,००० कोटी व त्यापेक्षा अधिकची गुंतवणूक केल्यास त्यामुळे राज्यात होणारी फार मोठी गुंतवणूक व रोजगारनिर्मिती विचारात घेऊन, सदर एकात्मिक हरित डेटा सेंटर पार्ककरीता पात्र स्थिर भांडवली गुंतवणूकीच्या ७५ टक्के या प्रमाणात औद्योगिक प्रोत्साहन अनुदान अनुज्ञेय करण्यास मान्यता देण्यात येत आहे.
- ८) एकात्मिक हरित डेटा सेंटर पार्ककरीता विकासकाने घेतलेल्या टर्मलोनवर ४% दराने १० वर्षाकरीता वार्षिक रूपये २५ कोटीच्या मर्यादेत व्याज दर सवलत अनुज्ञेय करण्यास मान्यता देण्यात येत आहे.
- ९) वरील ३ ते ८ येथील सुधारणा/प्रोत्साहने ही दि.०९.१०.२०२४ च्या शासन निर्णयानुसार ज्या पात्र एकात्मिक हरित डेटा सेंटर पार्कला शासन स्तरावरून देकारपत्र देण्यात आले आहे अथवा यापुढील कालावधीत देकारपत्रे देण्यात येतील, त्या सर्व प्रकरणांना लागू राहतील. तसेच आवश्यकतेनुसार सदर देकारपत्रात सुधारणा करण्यास मान्यता देण्यात येत आहे.

२. राज्यात हरित एकात्मिक डेटा सेंटर पार्कस स्थापित करण्याबाबतच्या दि.०९.१०.२०२४ च्या शासन निर्णयातील इतर नमूद अटी व शर्ती कायम राहतील.

३. सदर शासन निर्णय हा मा.मंत्रीमंडळ उपसमितीच्या दि.२२.०४.२०२६ रोजी झालेल्या बैठकीत मा.मंत्रीमंडळ उपसमितीने घेतलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२६०६०९१६५५०८०७१० असा आहे. सदर शासन निर्णय डिजीटल स्वाक्षरीने साकारित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. पी. अन्बलगन)

प्रधान सचिव (उद्योग), महाराष्ट्र शासन

प्रति,

१. मा.राज्यपाल महोदयांचे सचिव,
२. मा.अध्यक्ष,महाराष्ट्र विधानसभा, महाराष्ट्र विधानमंडळ सचिवालय,मुंबई
३. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय,मुंबई
४. मा.विरोधी पक्षनेता, विधानसभा/विधान परिषद,महाराष्ट्र विधानमंडळ सचिवालय,मुंबई
५. मा.मुख्य सचिव,महाराष्ट्र शासन,मंत्रालय,मुंबई
६. मा. मुख्यमंत्री महोदयांचे अपर मुख्य सचिव, मंत्रालय, मुंबई
७. मा.उप मुख्यमंत्री तथा मंत्री (नगरविकास व गृहनिर्माण) यांचे प्रधान सचिव,मंत्रालय,मुंबई
८. मा.उप मुख्यमंत्री तथा मंत्री (राज्य उत्पादन शुल्क व क्रीडा) यांचे सचिव,मंत्रालय,मुंबई
९. मा. मंत्री (उद्योग) यांचे खाजगी सचिव, मंत्रालय, मुंबई
- १०.मा.राज्यमंत्री (उद्योग) यांचे खाजगी सचिव, मंत्रालय, मुंबई
११. सर्व मा.मंत्री/राज्यमंत्री यांचे खाजगी सचिव
१२. अपर मुख्य सचिव (महसूल), महसूल व वन विभाग,मंत्रालय,मुंबई
१३. अपर मुख्य सचिव, वित्त विभाग, मंत्रालय, मुंबई
१४. अपर मुख्य सचिव (ऊर्जा), उद्योग, ऊर्जा,कामगार व खनिकर्म विभाग, मंत्रालय, मुंबई
१५. प्रधान सचिव (नगर विकास-१), नगर विकास विभाग, मंत्रालय, मुंबई
१६. प्रधान सचिव (कामगार), उद्योग, ऊर्जा,कामगार व खनिकर्म विभाग, मंत्रालय, मुंबई
१७. प्रधान सचिव (उद्योग), उद्योग, ऊर्जा,कामगार व खनिकर्म विभाग, मंत्रालय, मुंबई
- १८.सचिव, नियोजन विभाग, मंत्रालय, मुंबई
१९. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई
२०. विकास आयुक्त (उद्योग), उद्योग संचालनालय,नवीन प्रशासकीय भवन,मुंबई
२१. विक्रीकर आयुक्त, विक्रीकर भवन, माझगांव, मुंबई
२२. सर्व जिल्हाधिकारी
२३. सर्व विभागीय आयुक्त
२४. प्रधान महालेखापाल (लेखा परीक्षा)-१,महाराष्ट्र,मुंबई
२५. प्रधान महालेखापाल (लेखा व अनुज्ञेयता)-१,महाराष्ट्र,मुंबई
२६. महालेखापाल (लेखापरीक्षा)-२,महाराष्ट्र,नागपूर
२७. महालेखापाल (लेखा व अनुज्ञेयता)-२ महाराष्ट्र,नागपूर
२८. अतिरिक्त उद्योग संचालक, उद्योग संचालनालय,नवीन प्रशासकीय भवन, मुंबई
२९. सर्व सह/उप संचालक, उद्योग संचालनालय,मुंबई
३०. सर्व महाव्यवस्थापक,जिल्हा उद्योग केंद्र,उद्योग संचालनालय,मुंबई
३१. सर्व मंत्रालयीन प्रशासकीय विभाग
३२. सर्व सह/उप/अवर सचिव/कक्ष अधिकारी,उ.,ऊ.,का.व खनिकर्म विभाग, मंत्रालय,मुंबई
३३. निवड नस्ती (उद्योग-८)